



மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன் நேற்று முன்தினம் (6.9.2023) மதுரை மாவட்டம் உசிலம்பட்டி அரசு தலைமை மருத்துவமனையில் திடீர் ஆய்வு மேற்கொண்டார்.

ரு.1.54 கோடியில் பல்வேறு நலத்திட்ட உதவிகள் வழங்கல்!

## சேலத்தில் அரசுப் பொருட்காட்சி!

அமைச்சர்கள் கே.என்.நேரு - மு.பெ.சாமிநாதன் தொடங்கி வைத்தனர்!

சேலம், செப். 8 - நகராட்சி நிர்வாகத் துறை அமைச்சர் கே.என். நேரு மற்றும் தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் ஆகியோர் 06.09.2023 அன்று சேலம், புதிய பேருந்து நிலையம் அருகில் உள்ள மாநகராட்சித் திட்டில் சேலம் அரசுப் பொருட்காட்சியினைத் தொடங்கி வைத்து, 62 பயனாளிகளுக்கு ரூ.1.54 கோடி மதிப்பிலான பல்வேறு அரசு நலத்திட்ட உதவிகளை வழங்கினார்கள். இவ்விழாவில் அமைச்சர் கே.என். நேரு பேசிய தாவது:

சேலத்தில் ஒருங்கிணைந்த ஜவுளிப் பூங்கா அமைப்பதற்கான இடம் ஒதுக்கப் பட்டு மற்ற ஆயத்தப் பணிகள் நடைபெற்று வருகின்றன. அதேபோன்று, இளைஞர்களுக்கு அதிகமான வேலை வாய்ப்புகளை அளிக்கும் வகையில் கருப்பூரில் டைட்ஸ் மென்பொருள் தொழில் பூங்கா அமைப்பதற்கான பணிகள் நடைபெற்று வருகின்றன.

தமிழ்நாடு முதலமைச்சர் அவர்களின் மக்கள் நலத் திட்டப் பணிகளைப் பொது மக்கள் எளிதில் அறிந்து பயன்பெறும் வகையில் பல்வேறு அரசுத்துறைகளை ஒருங்கிணைத்து அரசின் திட்டங்களை விளக்கும் வகையில் பொழுது போக்கு அம்சங்களுடன் கூடிய அரசுப் பொருட்காட்சி தொடங்கப்பட்டுள்ளது. பொதுமக்கள் அனைவரும் இப்பொருட்காட்சியினைக் கண்டு களித்திட வேண்டுமாய் கேட்டுக்கொள்கிறேன்.

அதேபோன்று இவ்விழாவில் கூட்டுறவுத் துறை, மகளிர் திட்டம், வேளாண்மை - உழவர் நலத்துறை, தோட்டக் கலை மற்றும் மலைப் பயிர்கள் துறை மற்றும் மாற்றுத் திறனாளிகள் நலத் துறை என பல்வேறு துறைகளின் சார்பில் 62 பயனாளிகளுக்கு ரூ.1.54 கோடி மதிப்பிலான பல்வேறு அரசு நலத்திட்ட உதவிகள் வழங்கப்பட்டுள்ளது. மேலும், சேலம் மாநகராட்சிக்கென

### மீனவர் விபத்து காப்புறுதித் திட்டத்தில்

## 205 மீனவர்/மீனவ மகளிர் குடும்பங்களுக்கு ரூ.4.10 கோடி!

சென்னை, செப்.8 -

மீனவர் விபத்து காப்புறுதித் திட்டத்தில் 205 மீனவர்/மீனவ மகளிர் குடும்பங்களுக்கு ரூ. 4.10 கோடித் தர தமிழ்நாடு அரசு அரசாணை வெளியிட்டுள்ளது. இது தொடர்பாக வெளியிட்டுள்ள அறிக்கையில்; மீனவர் நலனில் அக்கறை கொண்டுள்ள இவ்வரசு அமைச்சர் அவர்களுக்கு எடுத்து நன்றியினைத் தெரிவித்துக் கொள்கிறேன்.

### தமிழ்நாடு அரசு அரசாணை வெளியீடு.

மீனவன் கூட்டுறவு இணையத்தின் வழியாக மீனவர் குழு விபத்து காப்புறுதித் திட்டம் செயல்படுத்தப்பட்டு வரும் நிலையில் மீனவர் களுக்கான குழு விபத்து காப்புறுதித் திட்டம் செயல்படாத காலமான 01.06.2020 முதல் 18.10.2021 வரை இறந்த 205 மீனவர்/மீனவ மகளிர் குடும்பங்களின் துயரின் போக்கிடும் வகையில் 18.08.2023 அன்று ராமநாதபுரத்தில் நடைபெற்ற மீனவர் நல மாநாட்டில் முதலமைச்சர் மீனவர்

விபத்து காப்புறுதித் திட்டத்தின் கீழ் அக்குடும்பங்களுக்கு நிவாரணம் வழங்கி உறுதிப்பினை வெளியிட்டுள்ளார். அவ்விழைப்பினை செயல்படுத்தும் விதமாக இறந்த 205 மீனவர்/மீனவ மகளிர் குடும்பங்களுக்கு தலா ரூ.2,00 லட்சம் வீதம் ரூ.4.10 கோடிக்கு ரூபாய் நான்கு கோடியே பத்து லட்சம் மட்டும்) நிருவாக மற்றும் நிதி ஒப்பளிப்பு வழங்கி 30.8.2023 அன்று அரசாணை வெளியிடப்பட்டுள்ளது.



புதுக்கோட்டை வடக்கு மாவட்டம் அன்னவாசல் பேரூர் தி.மு.க. செயலாளர் எம்.எஸ்.அக்பர் அலி உடல் நலக்குறைவால் இயற்கை எய்தினார். அவரது உடலுக்கு தலைமைக் கழகத்தின் சார்பில் சுற்றுச்சூழல் துறை அமைச்சர் சிவ.வீ.மெய்யநாதன் அஞ்சலி செலுத்தினார். உடன் மாநில விவசாய அணி துணைத் தலைவர் தசந்திரசேகர், அன்னவாசல் தெற்கு ஒன்றிய தி.மு.க. செயலாளர் கே.எஸ். சந்திரன் மற்றும் கழக நிர்வாகிகள் உள்ளனர்.



பெரம்பலூர் மாவட்டம், வேப்பூர் ஊராட்சி ஒன்றியத்திற்குட்பட்ட பழைய அரசமங்கலம் கிராமத்தில் அக்ரஹாரம் தொடக்க வேளாண்மை கூட்டுறவு கடன் சங்கத்திலிருந்து மாநகராட்சி மற்றும் இரண்டாம் மற்றும் நான்காம் சனிக்கிழமைகளில் பழைய அரசமங்கலம் கிராமத்திற்கு குழுமைப்பொருட்கள் விநியோகம் செய்யும் வகையில் நகரும் நியாய விலைக்கடையினை போக்குவரத்துத் துறை அமைச்சர் சா.சி.சிவசங்கர் தொடங்கி வைத்தார். இந்நிகழ்வின்போது, மாவட்ட ஆட்சியர் க.கற்பகம், மாவட்ட ஊராட்சி குழு தலைவர் குன்னம் சி.இராஜேந்திரன், மாவட்ட ஊரக வளர்ச்சி முகமை திட்ட இயக்குநர் அ.லலிதா, கூட்டுறவு சங்கங்களின் இணைப்பதிவாளர் பாண்டியன், சும்பகோணம் அரசு போக்குவரத்துக் கழக மேலாண் இயக்குநர் மோகன், பொது மேலாளர் திருச்சி மண்டலம் சக்திவேல், வேப்பூர் ஊராட்சி ஒன்றியக்குழுத் தலைவர் பிரபு செல்லப்பிள்ளை, மாவட்ட ஊராட்சிக்குழு உறுப்பினர் அ.கருணாநிதி, பொதுப்பணித்துறை உதவி செயற்பொறியாளர் ஜோ.தேவேந்திரன், உதவி பொறியாளர் மா.சதீஷ்குமார், வேப்பூர் வட்டார வளர்ச்சி அலுவலர் செல்வகுமார், குன்னம் வட்டாட்சியர் அனிலா உள்ளிட்ட அலுவலர்கள் மற்றும் உள்ளாட்சி அமைப்புகளின் முக்கிய பிரதிநிதிகள் பலர் கலந்து கொண்டனர்.

அரவக் குறிச்சி ஒன்றியத்தில் - பள்ளியில் காலை உணவு புறக்கணிப்பு!

## கருர் மாவட்ட ஆட்சியரின் நடவடிக்கையால் பிரச்சினைக்குத் தீர்வு!

கருர், செப். 8 - காலை உணவு திட்டத்தில் தீண்டாமை கடைப்பிடித்ததையடுத்து கருர் மாவட்ட ஆட்சியரின் நடவடிக்கையால் பிரச்சினைக்குத் தீர்வு காணப்பட்டது. கருர் மாவட்டம் அரசுக்குறிச்சி ஒன்றியம் வேலன் செட்டியூர் ஊராட்சி ஒன்றிய தொடக்கப் பள்ளியில் முதல் மைச்சரின் காலை உணவுத் திட்டம் 25.08.2023 அன்று குழந்தைகள் மட்டுமே காலை உணவை உட்கொண்டனர். தொடர்ந்து 05.09.2023 அன்று மாவட்ட கலெக்டர் பிரபுசங்கர் பள்ளிக்கு திடீர் என சென்று உணவின் தரம் மற்றும் அளவு

சேர்ந்த பதினைந்து குழந்தைகள் காலை உணவை புறக்கணித்து வந்தனர். இது தொடர்பாக 29.08.2023 அன்று மகளிர் திட்ட இயக்குனர் குழந்தைகளின் பெற்றோரை அழைத்து பள்ளியில் எவ்வித பாகுபாடும் இல்லாமல் அனைத்து குழந்தைகளும் உணவு உண்ண வேண்டும் என்று தெரிவித்ததை தொடர்ந்து 30.08.2023 அன்று இதர பிரிவினருக்கு இரண்டு குழந்தைகள் மட்டுமே காலை உணவை உட்கொண்டனர்.

அவர மீது வன்கொடுமை சட்டத்தின் கீழ் வழக்கு தொடுக்கப்படும் என எச்சரித்ததை தொடர்ந்து பாலசுப்பிரமணியன் என்பவர் குழந்தையை காலை உணவு உண்ண அனுப்புவதாக கூறி மன்னிப்பு கோரினார். இதன் அடிப்படையில்

வழக்கு தொடுக்காமல் எச்சரித்துவிடுவிகப்பட்டார். மேலும் மீதுமுள்ள அனைத்து பெற்றோரும் தங்களது பிள்ளைகளை தொடர்ந்து காலை உணவு உண்ண தாங்கள் அனுப்புவதாக கூறினர். பள்ளிகளில் எவ்வித பாகுபாடும் காட்டக் கூடாது என்றும் இது தொடர்ந்து கண்காணிக்கப்படும் என கலெக்டர் அறிவுரையும் எச்சரிக்கையும் விடுத்தார்.

கலைஞர் நூற்றாண்டு விழா: தி.மு.க. ஆதிதிராவிடர் நலக் குழு சார்பில் கருத்தரங்கம்

## மாவட்ட - மாநகர அமைப்பாளர்கள், துணை அமைப்பாளர்கள் கூட்டம்!

நலக்குழுவின் செயலாளர் ஆ.கிருஷ்ணசாமி எம்.எல்.ஏ. அறிவிப்பு!

சென்னை, செப். 8 - தி.மு.க. ஆதிதிராவிடர் நலக்குழு சார்பில் கருத்தரங்கம் மற்றும் மாவட்ட மாநகர அமைப்பாளர்கள், துணை அமைப்பாளர்கள் ஆலோசனைக் கூட்டம் குறித்து அக்குழுவின் செயலாளர் ஆ. கிருஷ்ணசாமி எம்.எல்.ஏ., அறிவித்துள்ளார். தி.மு.க.க. ஆதிதிராவிடர் நலக்குழு கருத்தரங்கம் மற்றும் மாவட்ட மாநகர அமைப்பாளர்கள் துணை அமைப்பாளர்கள் கூட்டம் மாநில முழுவதும் கழகத் தலைவர் அவர்களின் ஆணைக்கிணங்க நடத்தப்பட உள்ளது. இதில் முதலாவதாக கீழ்க்கண்ட மாவட்டங்களில் நடைபெற உள்ளது.

அமைச்சர் செஞ்சி கே.எஸ். மஸ்தான், ஆதிதிராவிடர் மற்றும் பழங்குடியினர் நலத்துறை அமைச்சர் கயல் விழி செல்வராஜ் ஆகியோர் சிறப்புரை ஆற்றிவருகின்றனர். இன்று (08.09.2023) மாலை 3.00 மணிக்கு - இடம்: மாவட்ட கழக அலுவலகம் தில்லை நகர் திருச்சி, நிகழ்ச்சி: திருச்சி மண்டல, மாவட்ட ஆதிதிராவிடர் நலக்குழு நிர்வாகிகள், செயல்வீரர்கள் ஆலோசனை கூட்டம். சிறப்புரை ஆற்றுவார்கள்: ஆ. கிருஷ்ணசாமி, பி.துரைசாமி

நாளை (09.09.2023) காலை: 9.00 மணிக்கு, இடம்: துவாரகா பேலஸ், மதுரை. நிகழ்ச்சி: கலைஞர் மஸ்தான், தலைப்பு: காலத்தை வென்றவர் கலைஞர். சிறப்புரை ஆற்றுவார்கள்: பீடபுர ஆற்றுப்பவர்கள்: பீடபுர அல்போன்ஸ், நாஞ்சில் சம்பத், மு.தென்னவன்

இதில், அனைத்து மாவட்ட, மாநகர, கழக ஆதிதிராவிடர் நலக்குழு நிர்வாகிகள் தவறாமல் கலந்து கொள்ளுமாறு கேட்டுக் கொள்கிறேன். பொருள்: முத்தமிழறிஞர் தலைவர் கலைஞர் அவர்களின் நூற்றாண்டை ஓட்டி, தலைவரின் சமூக நீதிமற்றும் மதசார்பின்மை கோட்பாடுகள், கொள்கைகள், செயல்பாடுகள், உள்ளூர் நிகழ்ச்சிகளாக, ஆவணப் படங்களாக கருத்தரங்கமாக, சமத்துவம் போற்றும் சமபந்தி உபசரிப்பாக நடத்துவது குறித்து இவ்வாறு -ஆ. கிருஷ்ணசாமி எம்.எல்.ஏ. அறிவித்துள்ளார்.

## வாக்குச் சாவடி நிலை (BLA 2) பாக முகவர்கள் ஆலோசனைக் கூட்டம்!

ஈரோடு தெற்கு மாவட்டச் செயலாளர் - அமைச்சர் சு.முத்துசாமி அறிக்கை!

ஈரோடு தெற்கு மாவட்ட வாக்குச் சாவடி பாகமுகவர்கள் கூட்டம் இன்று (8.9.2023 - வெள்ளிக்கிழமை) நடைபெறுகிறது. ஈரோடு தெற்கு மாவட்டத்திற்குட்பட்ட தொகுதிகளுக்கு அவரவருக்கு ஒதுக்கப்பட்ட தொகுதி பொறுப்பாளர்களுடன் கீழ்க்கண்ட இடங்களில் நடைபெறும் (BLA 2) பாக முகவர்கள் ஆலோசனைக்கூட்டத்தில் சம்பந்தப்பட்ட கழகத்தினர் பங்கேற்க வேண்டும்.

அதில், மாநில, மாவட்ட, மாநகர, ஒன்றிய, பகுதி, பேரூர், வார்டு கழக நிர்வாகிகள், கிளைக் கழக நிர்வாகிகள், துணை அமைப்புகளின் நிர்வாகிகள், மாவட்ட பிரதிநிதிகள், உள்ளாட்சி மற்றும் கூட்டுறவு சங்க பிரதிநிதிகள், கழகத் தொழிலாளர் அனைவரும் ஆங்காங்கே நடைபெற உள்ள நிகழ்ச்சியில் கலந்துகொள்ள வேண்டுமாய் கேட்டுக்கொள்கிறேன்.

**குறிப்பு :** பாக முகவர்கள் (BLA 2) அனைவரும் அவரவர் தொகுதிகளில் தவறாமல் கலந்துகொள்ள வேண்டும்.

| நேரம்        | தொகுதி                    | கூடம்                                               |
|--------------|---------------------------|-----------------------------------------------------|
| காலை 9 மணி   | மொடக்குறிச்சி தொகுதி      | உத்தமி பொன்னுசாமி திருமண மண்டபம், சிவகிரி           |
| மதியம் 3 மணி | பெருந்துறை தொகுதி         | A TO Z குமார் நந்தவனம் மஹால் NH டெயர்ஸ், பெருந்துறை |
| மாலை 6 மணி   | கீழ்க்க. மேற்கு தொகுதிகள் | தங்கம் மஹால் மேட்டுக்கலை ஈரோடு                      |

**அமைச்சர் சு.முத்துசாமி**

செயலாளர்

ஈரோடு தெற்கு மாவட்ட தி.மு.க.

காஞ்சிபுரம் மாவட்ட கழக செயலாளர், அமைச்சர் தா.மோ. அன்பரசன் சிறப்புரை!

## குன்றத்தூர் தெற்கு ஒன்றிய செயற்குழு உறுப்பினர்கள் கூட்டம்!

ஒன்றிய கழக செயலாளர் பட்டப்பை ஆ.மனோகரன் அறிவிப்பு!

சென்னை, செப். 8 - காஞ்சிபுரம் வடக்கு மாவட்டம், குன்றத்தூர் தெற்கு ஒன்றிய தி.மு.க. செயற்குழு உறுப்பினர்கள் கூட்டம் இன்று (8.09.2023 வெள்ளிக்கிழமை) மாலை 4 மணியளவில் பட்டப்பை சி.என்.சி மகாலில் ஒன்றிய கழக அவைத் தலைவர் மு.சுப்பிரமணிய தலைமையில் காஞ்சிபுரம் வடக்கு மாவட்ட கழக செயலாளர் அமைச்சர் அண்ணன் தா.மோ.அன்பரசன் சிறப்புரைமாற்றி குன்றத்தூர் ஊராட்சி ஒன்றிய குழுத் தலைவர் சரஸ்வதி மனோகரன் மற்றும் ஒன்றிய கழக நிர்வாகிகள் வந்த கோபால், இ.மணி, வாக்கிம கேஷ், சி.பார்த்த சாரதி, வி.அரி, மு.ராஜேந்திரன், மா.பரிமேலகன் ஆகியோர் முன்னிலையில் நடைபெற உள்ளது.

அதுபோது இக்கூட்டத்தில் மாவட்ட, ஒன்றிய அணிகளின் நிர்வாகிகள், கிளைக்கழக செயலாளர்கள், சிறப்பு அழைப்பாளர்கள் அனைவரும் தவறாமல் இக்கூட்டத்தில் கலந்துகொண்டு சிறப்பிக்க வேண்டுமாய் கேட்டுக்கொள்கிறேன். பொருள்: செப்.15 பேரறிஞர் அண்ணா பிறந்த நாள் விழா, வேலூர் முப்பெரும் விழா, தந்தை பெரியார் பிறந்த நாள் விழா, கலைஞர் நூற்றாண்டு விழா, பாகம் வாரியாக செயல்வீரர் கூட்டம்

இவ்வாறு பட்டப்பை ஆ.மனோகரன் தனது அறிக்கையில் தெரிவித்து உள்ளார்.